

IL-PJAN TAL-LEZZJONI 5.7

Kap 5: Nghix ma' kulhadd

Lezzjoni 5.7: Nacçetta parir

L-Għanijiet:

L-istudenti:

1. Jirrevedu l-fatt kif Ġesù kien iħobb lil kulhadd.
2. Jisimghu s-sejha ta' Mattew u jagħrfu min kien (MK2: 13-14).
3. Jiddiskutu kif gab ruħu Mattew u kif gab ruħu Ġesù.



Ir-riżorsi għal-lezzjoni:

- Interactive Whiteboard
- Prezentazzjoni bil-ppt - (Ġesù jħobb lil dawk li jiżbaljaw - 5.6)
- Karta tat-taħriġ 5.6
- Links: Is-sejha ta' Mattew:

<https://www.youtube.com/watch?v=OnqllVT+1bA>

https://www.youtube.com/watch?v=P_OfCjTCEq4



Naqsmu flimkien - L-introduzzjoni u d-diskussjoni tal-bidu

- Uri stampa relatata ma' xi ħadd li żbalja (mill-ppt). Staqsi lit-tfal: Ġieli żbaljajt u għamilt xi ħaġa ħażina? Kif hassejtek? X'għamlu l-oħrajn?
- Uri l-istampa li jmiss u staqsi: Ġieli kien hemm xi ħadd minn sħabek li għamillek xi ħaġa ħażina? Kif hassejtek? X'għamilt?
- Staqsi: X'għandna nagħmlu meta xi ħadd jiżbalja? (naħfrulu, ngħinuh, nerggħu nilqgħuh bħala l-ħabib tagħna)



Nisimgħu flimkien (Il-qofol tal-lezzjoni)

1. Uri l-powerpoint tas-sejħa ta' Mattew (Mk2: 13-14). Tista' wkoll turi l-video. Spjega li Ġesù kien dejjem ifittex li jgħin anke lil dawk li jiżbaljaw. Staqsi mistoqsijiet minn stampa għal oħra biex tara li t-tfal ikunu qed jifhmu.
2. Staqsi mistoqsijiet generali dwar dan l-episodju mill-ħajja ta' Ġesù bħal: *Min kien Mattew? Kien jagħmel tajjeb jew ħażin? X'qallu Ġesù darba waħda? X'għamel Mattew? X'parir tah Ġesù lil Mattew? Min kien hemm għall-ikla? X'qalu l-Farizej? X'wegibhom Ġesù? Xi tfisser it-twegiba ta' Ġesù?*
3. Stieden lit-tfal isibu l-Karta tat-Taħriġ 5.7. Aqra u spjega n-nota tal-bidu.
4. Spjega Attività 1. Stieden lit-tfal jiddiskutu flimkien u wara jnizzlu r-risposti. *(It-twegibiet jistgħu jkunu: 1. Nisma' sew il-parir li jagħtuni 2. Naħseb fuq dak li nista' nagħmel 3. Nara xi rrid nibdel jew nirrangja 4. Nirringrazzja lil min tani l-parir 5. Niprova nimxi mal-parir li jkun tani).*
5. Spjega Attività 2. It-tfal jirrevedu l-istorja ta' Mattew billi jimmarkaw il-kaxxa t-tajba
6. Iddiskutu Attività 3 billi kulħadd jifhem bl-importanza tal-pariri siewja
7. Agħlaq il-lezzjoni bit-talba mill-aħħar slide tal-powerpoint.



Nikbru flimkien (Il-punti saljenti tal-lezzjoni)

1. Mattew kien jgħbor it-taxxi u allura n-nies ma tantx kienu jhobbuh.
2. Darba Ġesù sejjaħlu waqt li kien għaddej u stiednu jimxi warajh.
3. Mattew aċċetta u sar appostlu ta' Ġesù.
4. Irridu nisimgħu u nirrispettaw lil dawk li jridulna l-gid u li jagħtuna pariri tajba.
5. Parir tajjeb jgħinna biex ñajjitna tkun aħjar.



Nagħzlu flimkien (L-attitudni)

It-tfal juru li kapaci jilqgħu b'rispett il-pariri ta' dawk li jridulhom il-gid.



Niċċelebraw flimkien xi kant / drama / DVD ecc

Links: Is-sejħa ta' Mattew:

<https://www.youtube.com/watch?v=OnqllVTt1bA>

https://www.youtube.com/watch?v=P_OfCjTCEq4



Nitolbu

Mulej Ġesù, għinni biex dejjem infittex li nagħmel it-tajjeb u naċċetta l-pariri ta' dawk li jriduli l-gid.

